



MINUTI

KUNSILL LOKALI TAL-MELLIEħA

ID-DISA' KUNSILL

SEDUTA NRU. 24a

29 ta' April 2026

Minuti tal-ewwel parti tas-seduta Nru. 24 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Mithna l-Għdida, Mellieħa, nhar l-Erbgħa, 29 ta' April 2026 fl-4.00pm.

Attendenza u qari ta' ittri ta' apologiji

Il-Kunsillieri kollha kienu preżenti.

Is-Segretarju Eżekuttiv M. Gambin irregistrat il-minuti, filwaqt li s-seduta giet trasmessa permezz tal-internet u irrekordjata. L-istess *recording* jista' jitniżżel mis-sit elettroniku: <https://corterm.com/vod/members/mellieħa/>

Talba

It-talba ntqalet mis-Sindku G. Micallef.

Minuti

Il-minuti tas-Seduta Nru.23 li saret fl-24 ta' Marzu 2026, ġew approvati mingħar korrezzjonijiet.

2.0. Materji Mqajma mill-Minuti

2.1.1. Il-Harġiet Kulturali (A/5/3/Vol XVI)

2.1.2. Il-Kunsilliera L. Darmanin għarrfet li għada l-Hamis, 30 ta' April 2026 ser issir il-harġa kulturali tax-xahar ta' April. Din il-harġa ser tkun tikkonsisti fi zjara fil-Park tal-Għasafar u fix-Ximenes Redoubt fis-Salini. Is-Sur Dominic Frendo ser ikun il-gwida li ser jakkumpanja l-grupp.

2.1.4. Il-Kunsill innota t-tagħrif mogħti.

2.2.1. Il-Kunsill Lokali tat-Tfal (Z/1/Vol VI)

2.2.2. Il-Kunsilliera L. Darmanin għarrfet li għadhom ma ġewx ikkonfermati d-dati meta ser jiltaqa' l-Kunsill Lokali tat-Tfal fix-xahar ta' Mejju 2026 u Ġunju 2026. Hija qalet li appena jkollha dawn id-data f'idejha, hija ser tinforma lill-Kunsill.

2.2.3. Il-Kunsill innota t-tagħtif mogħti.

2.3.1. Attività fid-Dar Residenzjali Madonna tal-Mellieha fl-okkażjoni tal-Imnarja (A/1/2/Vol VII)

- 2.3.2. Il-Kunsilliera L. Darmanin għarrfet ukoll li għada l-Ħamis 30 ta' Mejju 2026, hija ser ikollha laqgħa fid-Dar Residenzjali Madonna tal-Mellieha dwar l-attività li ser issir fil-21 ta' Ġunju 2026, fl-okkażjoni tal-Festa tal-Imnarja.
- 2.3.3. Il-Kunsill innota t-tagħrif mogħti.

2.4.1 Il-Pulizija tal-Komunità fil-Mellieha (P/9/4)

- 2.4.2. Is-Sindku G. Micallef għarraf li l-laqqgħa mal-Pulizija tal-Komunità saret nhar is-Sibt, 28 ta' Marzu 2026 u saret diskussjoni primarjament fuq is-sewqan ta' scooters minn adoloxxenti fit-toroq tal-lokalità.
- 2.4.3. Is-Sindku qal ukoll li l-Pulizija qed tagħmel patrolling b'mod regolari minħabba sewqan eċċessiv, f' Dawret il-Mellieha u fi Triq Lewis Wettinger.
- 2.4.4. Dwar it-tnedija tal-inizjattiva 'Neighbourhood Watch' fil-Manikata, is-Sindku qal li sfortunatament ma tantx kien hemm attendenza għall-ewwel laqgħa li saret għar-residenti.
- 2.4.5. Il-Kunsill innota t-tagħrif mogħti.

2.5.1 Korsijiet tal-Kompjuter 'Co-Pilot AI' fis-Sajf għat-Tfal (E/3/1/9 Vol IV)

- 2.5.2. Is-Sindku għarraf li l-applikazzjonijiet għall-kors imsemmi fethu u l-applikazzjonijiet deklin g'mielhom. Fil-fatt ir-rispons kien wieħed tajjeb ħafna.
- 2.5.3. Il-Kunsill innota t-tagħrif mogħti.

2.6.1. Sessjoni "Aqra Mieghi" fl-Irziezet ta' Selmun (E/3/1/14)

- 2.6.2. Il-Kunsilliera L. Darmanin għarrfet li s-sessjoni li jmiss ta' 'Aqra Mieghi' fl-irziezet ta' Selmun ser issir fis-16 ta' Mejju 2026 bejn l-10.00am u l-11.00am.
- 2.6.3. Il-Kunsill innota t-tagħrif mogħti.

2.7.1. Tnedija tal-Pubblikazzjoni ta' Kitbiet tal-mibki s-Sur Joseph Felix Cachia (P/4/5/Vol III)

- 2.7.2. Dwar it-tnedija tal-pubblikazzjoni 'Snajjin', is-Sindku għarraf li minħabba li thabbret id-data tal-Elezzjoni Ġenerali, is-serata li matulha kienet ipplanata t-tnedija tal-pubblikazzjoni 'Snajjin' qed tiġi posposta għal Ġunju 2026.
- 2.7.3. Dwar il-programm tas-serata, huwa qal li ha jkun hemm interventi mis-Sinjura Rita Gatt u t-fal tal-mibki s-Sur Joseph F. Cachia kif ukoll interventi muzikali. Is-serata ser issir fi Ġnien l-Għoljiet u l-Kunsill ser jiehu ħsieb li jkun hemm armati xi siggijiet, dawl adegwat u mejda bil-kotba. Huwa ssuġġerixxa li l-Kunsill jordna roll-up banner bil-faċċata tal-ktieb stampata, li mbagħad ikun jista' jintuża wkoll waqt il-Festival Nazzjonali tal-Ktieb.
- 2.7.4. Il-Kunsill innota t-tagħrif mogħti.

2.8.1. Laqgħa dwar il-Konkluzjoni tal-Compliance Audit (F/1/2 Vol X)

- 2.8.2. Is-Sindku G. Micallef għarraf li nhar l-Erbgħa, 6 ta' Mejju 2026 huwa flimkien mas-Segretarju Eżekuttiv ser jattendu 'Closure Meeting' dwar il-Compliance Audit li sar mill-Uffiċċju Nazzjonali tal-Verifika fil-Kunsill.
- 2.8.3. Huwa qal li dan il-'Closure Meeting' issejjah mill-Governance Action Directorate sabiex il-Kunsill jipprovdi l-aħħar żviluppi li kien hemm fuq il-Compliance Audit.
- 2.8.4. Il-Kunsill innota t-tagħrif mogħti.

3.0. Tweġibiet għall-Mistoqsijiet tal-Kunsillieri

3.1.1. Proġett Ġnien fi Triq Mons. F. Xuereb/Etna/Ghasel (P/4/27)

- 3.1.2. Il-Kunsillier E. Bartolo qal li l-kwistjonijiet dwar nuqqas ta' sigurtà li kien għadhom pendenti madwar is-sit imsemmi, tranġaw u ma baqax il-periklu li kien hemm.
- 3.1.3. Huwa qal li l-proġett wasal fil-fażi fejn dalwaqt jibda l-bini press li x-xogħol tal-iskavar tlesta.
- 3.1.4. Huwa qal ukoll li fi Triq l-Etna saru l-marki fejn ser isir il-culvert.
- 3.1.5. Il-Kunsill innota t-tagħrif mogħti.

3.2.1. Installazzjoni ta' Cameras tas-Sigurtà f'Santa Maria Estate (C/9)

- 3.2.2. Is-Sindku rrefera għas-silta 3.2.1. tal-minuti tas-seduta preċedeni u għarraf li l-Ing. Jordan Cutajar ipprepara r-rapport tekniku u għamel ir-rakkomandazzjonijiet tiegħu. Dan ir-rapport gie ipprezentat waqt is-seduta.
- 3.2.3. Fir-rapport tiegħu, l-Ing. J. Cutajar irrakkomanda li l-Kunsill jitlob kjarifika lis-supplier ISPY Limited biex primarjament jassigura ruħu li s-sistema tista' żżomm sa sitt ġimgħat ir-recording tal-carmeras. Il-Kunsill qabel li jimxi ma' din ir-rakkomandazzjoni.
- 3.2.4. Is-Sindku ha din l-opportunità sabiex jgħarraf li Alberta Fire & Safety Equipment Ltd, mistennija jibdedw l-installazzjoni tal-cameras fl-entraturi tal-Mellieħa l-ġimgħa d-dieħla. Dwar is-CV Cameras fl-entraturi tal-Manikata, huwa qal li għal żewġ cameras minnhom ser jintużaw żewġ arbli eżistenti filwaqt li għat-tnejn l-oħra ha jitwahu arbli godda.
- 3.2.5. Dwar is-CV Cameras tal-Manikata, is-Sindku suġġerixxa li l-Kunsill jagħmel meeting ma' Transport Malta u l-LESA biex jintlaħaq ftehim bejn il-partijiet konċernati dwar it-time lapse li ser jingħata bħala konċessjoni lill-vetturi kbar li jgħaddu mill-Manikata.
- 3.2.6. Il-Kunsill innota t-tagħrif mogħti.

3.3.1 Il-Librerija Pubblika tal-Mellieħa (L/4/Vol IV)

- 3.3.2. Dwar il-librerija pubblika, is-Sindku G. Micallef għarraf li fil-11 ta' April 2026, il-Kunsill kellu jieħu d-deċiżjoni li jagħlaq il-librerija pubblika minħabba li x-xogħol ta' kostruzzjoni tal-iskola l-ġdida kien qed ikun ta' periklu għal-librara u għan-nies li kienu qed imorru l-librerija. Huwa rringrazzja liż-żewġ librara u lill-Kunsilliera L. Darmanin għax ċertament li din ma kinitx deċiżjoni faċli.
- 3.3.3. Is-Sindku qal ukoll li jidher li s-Sur Jonathan Mallia - Head of Implementation and Project Management fi ħdan l-Uffiċċju tas-Segretarju Permanenti fil-Ministeru tal-Edukazzjoni għadda t-talba tal-Kunsill lid-Direttur Ġenerali tad-Divizjoni għall-Gvern Lokali. Id-Direttur Ġenerali min-naħa tiegħu qed jitlob li ssir laqgħa online mal-Kunsill biex jara kif id-Divizjoni tista' tassisti lill-Kunsill.

- 3.3.4. Il-Kunsillier J. Buttigieg qal li trid tinstab soluzzjoni malajr, anke għall-fatt li l-Kunsill irid jara fejn ser jittrasferixxi l-ammont ta' kotba li hemm fil-librerija. Huwa fakkar li l-librerija pubblika hija devoluta lill-Kunsill, u l-punt tat-tluq kien li l-Kunsill jingħata żewġ pre-fabricated classrooms li kellhom jitpoġġew fi Triq Ġuże' Flores. Huwa sahaq li l-Kunsill għandu jitlob għall-koperazzjoni u jiċċekkja mal-Kap tal-Iskola jekk għandux waħda jew tnejn pre-fabricated classrooms li qed jużahom possibbilment għal storage. Jekk dan ikun il-każ, il-Kunsill jista' jissuġġerixxi li l-affarijiet tal-iskola jiġu trasferiti anke għol-uffiċċju tal-Kunsill f'kamra li hemm fit-tieni sular u l-pre-fabricated classroom tkun tista' tintuża bħala librerija pubblika. Huwa qal li saru tentattivi sabiex jintużaw jew iċ-Ċentru Parrokkjali u anke saħansitra l-Kunvent tas-Sorijiet iżda sfortunatament f'dawn iż-żewġ postijiet m'hemmx spazju biżżejjed.
- 3.3.4. Il-Kunsilliera L. Darmnin qalet li sfortunatament il-pubbliku qed jaħseb li l-Kunsill mhu qed jagħmel xejn fuq din is-sitwazzjoni li żgur mhux minnu.
- 3.3.5. Il-Kunsill innota t-tagħrif mogħti.

4.0. Tqegħid ta' karti

- Minuti tal-Laqgħa tal-Kumitat t'Evalwazzjoni – 15/04/2026;
- Skeda dwar Akkwist ta' Servizzi u Materjal – 25/04/2026;
- Skeda ta' Pagamenti – 23/03/2026 – 25/04/2026;
- Skeda ta' Petty Cash – 25/02/2026 – 15/04/2026;
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Attività Sportiva bil-kollaborazzjoni tal-Malta Football Association (S/4/2 Vol V)

- 5.1.2. Is-Sindku G. Micallef għarraf li minhabba t-tħabbir tad-data tal-Elezzjoni Ġenerali, din l-attività ser tiġi posposta. Huwa qal li l-Kunsill ser jiċċekkja d-disponibbiltà tal-Malta Football Association fir-rigward tal-Hadd qabel jew il-Hadd ta' wara l-Ħuġġieġa ta' San Ġwann bejn it-8.00am u s-1.00pm. Huwa qal li ser tintbagħat talba lill-għaqdiet sportivi sabiex jippartecipaw u zied jgħid li hemm il-ħsieb li ssir preżentazzjoni mill-Kunsill lill-isportivi Mellehin.

- 5.1.3. Il-Kunsill innota t-tagħrif.

5.2.1. Il-Proġett ta' Lampi Ġodda fi Triq il-Kbira, Triq il-Padrin, Triq E. Camilleri u Triq il-Pepri (E/1/3/Vol VI)

- 5.2.2. Is-Sindku G. Micallef irrefera għas-silta 5.2.1. tal-minuti tas-seduta preċedenti u għarraf li huwa flimkien mal-Perit Edward Scerri, l-Ing. Alan Xuereb u l-kuntrattur James Agius għamlu on-site meeting fi Triq il-Padrin, Triq E. Camilleri u Triq il-Pepri. Dan kien necessarju sabiex il-Perit E. Scerri jkun jista' jipprepara l-block plan kif mitluba minn Transport Malta. Fir-rigward ta' Triq il-Kbira, is-Sindku qal li din kien ha jdurha għaliha l-Perit E. Scerri peress li kellu l-block plan li kien ipprepara l-Ing. Mario Galea.

- 5.2.3. Il-Kunsill innota t-tagħrif mogħti.

5.3.1. Hsarat wara l-Maltempata ‘Harry’ (D/3/1/Vol XIV)

- 5.3.2. Is-Sindku għarraf li d-Dipartiment tax-Xoghlijiet ser jibda xoghlijiet ta’ tiswijiet ta’ wahda mis-slipways f’Dawret it-Tunnara. Huwa qal li din is-slipway garrbet hsarat estensivi u għaldaqstant kien neċessarju li jsir dan l-intervent.
- 5.3.3. Il-Kunsill innota t-tagħrif mogħti.

5.4.1 Il-Ġbir tal-Iskart Domestiku (K/6/2/Vol VI)

- 5.4.2. Il-Kunsillier K. Buttigieg qal li qed jirċievi lmenti mir-residenti peress li l-kollettur qed igeddes il-boroż tal-iskart u jpoġġuhom f’zoni ta’ parkeġġ fejn wieħed ma jkunx jista’ jipparkja sakemm dawn jingabru. Huwa zied jgħid li l-problema l-aktar tkun meta jitgeddsu l-boroż is-suwed peress li l-ammont ikun akbar.
- 5.4.3. Il-Kunsilliera L. Darmanin ziedet tgħid li kien hemm sitwazzjonijiet fejn anke geddsu l-boroż quddiem garaxxijiet privati u sidien kellhom diffikultajiet joħroġu mill-garaxxijiet tagħhom. Hija qalet li l-boroż ta’ riċiklaġġ qed jingabru tard kull nhar ta’ Ħamis, bil-konsegwenza li bankini qed ikunu ostakolati b’dawn il-boroż għal hin twil.
- 5.4.4. Is-Sindku qal li l-Kunsill qed jieħu nota tal-lmenti kollha li qed ikun hemm fir-rigward tas-servizz tal-ġbir tal-iskart domestiku u l-ilmenti kollha qed jintbagħtu lill-Kunsill Reġjonali Tramuntana.
- 5.4.5. Il-Kunsill innota t-tagħrif mogħti.

5.5.1 Il-Proġett tat-Taraġ fi Triq il-Madonna tal-Għar (P/4/17)

- 5.5.2. Is-Sindku G. Micallef għarraf li x-xoghlijiet fit-taraġ fi Triq il-Madonna tal-Għar għadhom weqfin peress li l-kuntrattur għadu qed jistenna l-permessi neċessarji sabiex jagħmel ix-xoghlijiet marbuta mat-tibdil tal-main tad-drenaġġ. Huwa ttamat li x-xoghlijiet jitkomplew għal nofs Mejju 2026.
- 5.5.3. Il-Kunsill innota t-tagħrif mogħti.

5.6.1. Proġetti tal-Kunsill (R/2/Vol III) (T/3/2/Vol XIX)

- 5.6.2. Is-Sindku qal li tlesta x-xogħol tar-restawr fuq l-ewwel skultura tal-Perit R. England li jinsabu maġenb il-Knisja Parrokkjali tal-Manikata. Ix-xogħol tar-restawr fuq it-tieni skultura jitkompla appena l-Kurja toħroġ ir-rikors.
- 5.6.3. Dwar l-istrutturi turistiċi fir-roundabouts, is-Sindku qal li skont informazzjoni li kiseb il-Perit tal-Kunsill, dawn jiswew bejn €2,000 u €3,000 ‘il wahda u biex jitwahhlu jehtieg permess DNO mill-Awtorità tal-Ippjanar.
- 5.6.4. Dwar is-self maintained public conveniences, il-Perit tal-Kunsill għadu ma kellux rispons minn fornituri barrani.
- 5.6.5. Dwar il-proġett tal-bus shelters, għad trid tiġi ffissata data biex issir laqgħa ma’ FACES Ltd.
- 5.6.6. Il-perit lesta l-Bill of Quantities tal-proġett tat-turġien fi Triq l-Isqof Pace u Triq Gorg Borg Olivier u ser jibda x-xogħol fuq is-sejha għall-offerti.
- 5.6.7. Dwar il-proġett ta’ Triq il-Qiġhan, il-Perit għaddej bil-preparamenti tad-dokumenti neċessarji għall-Awtorità tal-Ippjanar u l-Awtorità tal-Artijiet.
- 5.6.8. Il-Perit M. Casha pprepara wkoll il-Bill of Quantities sabiex jitrangaw zewġ hitan tas-sejjeħ li ġġarrfu.

5.6.9. Il-Kunsill innota t-tagħrif mogħti.

5.7.1 Faċilitajiet ta' Outdoor Gyms (P/4/6/Vol VI)

5.7.2. Is-Sindku għarraf li d-Divizjoni tal-Gvern Lokali riċentement talbet informazzjoni dwar il-faċilitajiet ta' Outdoor Gyms eżistenti, kif ukoll talbet lill-Kunsill jissuggerixxi spazji oħra fejn jistgħu jsiru Outdoor Gyms godda.

5.7.3. Huwa qal li l-Kunsill ippropona li jsiru Outdoor Gyms fi Ġnien iż-Żerniq, Ġnien il-Qiġhan u Ġnien Hidmet il-Volontarjat.

5.7.4. Il-Kunsill innota t-tagħrif mogħti.

5.8.1. Jum l-Omm 2026 (A/5/3/Vol XVI)

5.8.2. Il-Kunsilliera L. Darmanin irreferit għas-silta 5.8.1. tal-minuti tas-seduta preċedenti u għarrafet li għal 'Jum l-Omm' u 'Jum il-Missier' ta' din is-sena, il-Kunsill xtara coasters li ha jkollhom dedika fuqhom.

5.8.3. Hija qalet li dawn inxtraw għall-prezz ta' €0.99c 'il waħda..

5.8.4. Il-Kunsill innota t-tagħrif mogħti.

5.9.1. Introduzzjoni ta' Sinjali tat-Traffiku (T/3/2/Vol XIX)

5.9.2. Is-Sindku G. Micallef għarraf li l-Kunsill riċentament gie mgħarraf li saru xi sinjali tat-traffiku f'diversi toroq li ma sarux mill-Kunsill Lokali iżda direttament minn Transport Malta. Fost dawn saru linji doppji sofor fi Triq il-Merill u fi Triq il-Barkazza.

5.9.3. Is-Sindku qal li l-Kunsill min-naħa tiegħu dejjem jimxi mar-regolamenti stabbiliti minn Transport Malta f'dan ir-rigward u għaldaqstant il-Kunsill japprezza li jkun tal-inqas infurmat b'deċiżjonijiet simili.

5.9.4. Il-Kunsillier J. Cauchi ha din l-opportunità sabiex jgħarraf li saritlu talba mir-residenti ta' Triq ir-Raħhala, sabiex isiru l-linji tal-parking f'din it-triq.

5.9.5. Il-Kunsillier E. Bartolo xtaq jinforma lill-membri preżenti wkoll li wara talba mir-residenti, saru l-parking bays mill-Kunsill fi Triq il-Peprin. Huwa xtaq jiehu din l-okkażjoni biex jgħarraf li l-kuntrattur B. Grima & Sons Ltd qed jikkonkludi l-workplan ta' April 2026, sabiex il-kuntrattur il-ġdid 5H Ltd ikun jista' jibda l-workplan ta' Mejju 2026.

5.9.6. Il-Kunsill innota t-tagħrif mogħti.

5.10.1. Xogħlijiet mill-Korporazzjoni għas-Servizzi tal-Ilma fit-Toroq Prinċipali (W/2/Vol IV)

5.10.2. Dwar ix-xogħlijiet mill-Korporazzjoni għas-Servizzi tal-Ilma fi Triq il-Marfa, is-Sindku għarraf li kif kien informa lill-membri tal-Kunsill, ix-xogħlijiet avvanzaw biċċa oħra u se jieqfu safejn il-pedestrian crossing fejn Misraħ iż-Żjara tal-Papa Ġwanni Pawlu II. Ser issir ukoll il-parti ta' Triq l-Erwieh u huwa ppjanat li sal-aħħar ta' Mejju jibda x-xogħol ta' asfaltar minn Triq il-Marfa isfel għal fuq sabiex sa Ġunju, it-triq tkun tista' tinfetaħ mill-ġdid.

5.10.3. Huwa qal li personalment tkellem mas-sidien tan-negozji li hemm f'dawn l-inħawi, sabiex ikunu mgħarrfa bl-iżviluppi.

5.10.4. Is-Sindku tkellem ukoll dwar ix-xogħol li l-Korporazzjoni Enemalta kellha ppjanati f'din l-istess parti ta' fuq ta' Triq il-Marfa sa Triq Adenau, li twaqqfu biex ma tinħoloqx aktar inkonvenjenza.

5.10.5. Il-Kunsilliera C. Castillo qalet li saritilha talba mis-sidien tan-negozji sabiex possibbilment issir laqgħa Magħhom, qabel ma jibda l-istaġun tas-sajf. F'dan ir-rigward, is-Sindku qal li l-Korporazzjoni għas-Servizzi tal-Ilma għamlet laqgħa magħhom fi Frar 2026 u ser torganizza laqgħa oħra fix-xhur li ġejjin.

5.10.6. Il-Kunsillier E. Bartolo qal li l-proposta sabiex isir bus shelter temporanju ieħor fi Triq Edward Camilleri tiġi posposta għal meta jerġa' jibda x-xogħol f'Settembru 2026.

5.10.7. Il-Kunsill innota t-tagħrif mogħti.

5.11.1. Il-Proġett 'Solidarity Project in the Community' ifffinanzjat minn Erasmus+ tal-Unjoni Ewropea (P/10/41)

5.11.2. Dwar il-proġett 'Different Stories, One Community - Voice of Mellieħa through Youth-Led Intercultural Connections', il-Kunsillier J. Cauchi għarraf li l-ewwel attività ser tkun tikkonsisi fi 'Story Telling Activity' li ser issir fit-28 ta' Mejju 2026.

5.11.3. Dwar il-proposta biex isir podcast, is-Sur J. Cauchi qal li l-Kunsill jeħtieġ li jiddeċiedi jekk l-apparat kollu neċessarju għandux jinxtara jew jinkera. Huwa qal li wieħed miż-żgħażaġħ offra li jista' jsir użu mill-apparat tiegħu.

5.11.4. Is-Sindku qal li important li l-Kunsill jimxi mal-Grant Agreement li ġie ffirmat. Bħala post huwa ssuġġerixxa li l-podcast isir fl-uffiċċju tal-Kunsill.

5.11.5. Il-Kunsill innota t-tagħrif mogħti.

5.12.1. It-Tletin Sena Anniversarju mill-Iffirmar ta' Ġemellaġġ bejn il-Mellieħa u Adenau (K/1/5/Vol V)

5.12.2. Is-Sindku G. Micallef għarraf li l-Kunsill irċieva korrispondenza minn Stadt Adenau, fejn il-Kunsill ġie mistieden jattendi għaċ-ċerimonja li ser tikkommemora it-Tletin Sena Anniversarju mill-Iffirmar ta' Ftehim ta' Ġemellaġġ mal-Mellieħa kif ukoll l-Erbgħin Sena Anniversarju ma' Sillery fi Franza. Is-Sindku qal li qed jiġu proposti żewġ dati: jew bejn is-26 u s-27 ta' Settembru 2026 jew bejn it-3 u l-4 ta' Ottubru 2026.

5.12.3. Min-naħa tal-Kunsill, huwa qal li l-ħsieb huwa li dan l-anniversarju jiġi ċċelebrat fil-Mellieħa f'Jum il-Kunsill 2026 li ser isir nhar il-Ħamis, 23 ta' Lulju 2026.

5.12.4. Il-Kunsill innota t-tagħrif mogħti.

5.13.1. Ingaġġ ta' Administration Officer II (P/7/1/Vol XVII)

5.13.2. Is-Segretarju Eżekuttiv M. Gambin irreferit għas-silta 5.13.1. tal-minuti tas-seduta preċedenti u qalet li wara li d-Divizjoni għall-Gvern Lokali u Jobsplus taw il-permess neċessarju, fl-1 ta' April 2026 il-Kunsill għamel sejha interna għall-Administration officer II. Din is-sejha għalqet nhar il-Gimgha, 10 ta' April 2026 u l-Kunsill irċieva applikazzjoni minn Ms Yvonne Muscat.

5.13.3. Għal dan il-għan, is-Sindku G. Micallef qal li lbieraħ it-Tlieta 28 ta' April 2026, il-Bord tal-Intervisti fi hdan il-Kunsill iltaqa' u saret l-interview lil Ms Y. Muscat.

- 5.13.4. Huwa qal li waqt l-intervista, il-membri tal-Bord għamlu sett ta' mistoqsijiet, anke peress li dan l-irwol il-ġdid ser ikun jirrikjedi aktar għarfien dwar proċeduri amministrattivi u responsabilitajiet godda u anke għall-fatt li marbuta ma' dan l-irwol hemm ukoll il-kariga ta' Deputat Segretarju Eżekuttiv. Madanakollu, huwa kompli billi qal li Ms Y. Muscat għalkemm hija konxja tal-fatt li hemm xogħol amministrattiv li ser tkun qed tmiss miegħu għall-ewwel darba, hija lesta li tidhol għal dan l-irwol b'responsabbiltà u anke lesta li tiehu t-taħriġ kollu meħtieġ.
- 5.13.5. Is-Sindku qal li l-Bord tal-Intervisti b'mod unanimu qabel li jirrakkomanda li Ms Y. Muscat għandha tiehu dan l-irwol. Din ir-rakkomandazzjoni giet aċċettata mill-membri l-oħra kollha tal-Kunsill.
- 5.13.6. Il-Kunsillier J. Buttigieg qal li hekk kif Ms Y. Muscat tiehu dan l-irwol b'mod uffiċjali, sta għas-Segretarju Eżekuttiv li jimmassimizza l-kapaċitajiet tagħha. Huwa qal li Ms Y. Muscat bħala uffiċjal fil-Front Office kienet uffiċjal kompetenti hafna, madanakollu issa ser tkun qed tiehu rwol ġdid għal kollox.
- 5.13.7. Il-Kunsill innota t-tagħrif mogħti.

5.14.1. Kalendarju Kulturali 2026 (A/5/3/Vol XVI)

- 5.14.2. Is-Sindku G. Micallef għarraf li dawk l-attivitajiet li l-Kunsill kellu ppjaanti bejn Mejju u nofs Ġunju 2026 ser jiġu posposti wara li thabbret id-data tal-Elezzjoni Ġenerali.
- 5.14.3. Il-Kunsill innota t-tagħrif mogħti.

5.15.1. Titjib ta' Triq maghrufa 'Ta' Bejn il-Ġonna' permezz ta' i73.3 Off Farm Investment (Infrastructure Rural Roads) (P/10/42)

- 5.15.2. Is-Sindku G. Micallef għarraf li t-tieni sejha għall-offerti biex isir resurfacing tat-triq rurali 'Ta' Bejn il-Ġonna' għalqet fl-10 ta' April 2026.
- 5.15.3. Huwa qal li l-Kumitat t'Evalwazzjoni ltaqa' fil-15 ta' April 2026 fejn beda l-evalwazzjoni ta' din is-sejha għall-offerti u għarraf li kien hemm żewġ sottomissjonijiet li saru minn:
- (i) Legacy Ventures Ltd;
 - (ii) Delta Projects
- 5.15.4. Huwa qal li kif wiehed seta' jsegwi mill-minuti ta' din il-laqgħa, fir-rigward ta' Delta Projects, is-sottomissjoni kienet compliant kemm fl-Eligibility, fit-Technical kif ukoll fil-Financial Criteria.
- 5.15.5. Fir-rigward tas-sottomissjoni ta' Legacy Ventures Ltd, il-Kumitat t'Evalwazzjoni qabel li tintbagħat Rectification Letter li kellha tiġi mwiegħba fi żmien hamest ijiem peress li:
- (a) Ma ngħatawx dettalji dwar Health & Safety Officer;
 - (b) Il-Grand Total tal-Bill of Quantities ma kienx jinkludi l-lump sum amounts.
- 5.15.6. Is-Sindku qal ukoll li l-Kumitat t'Evalwazzjoni reġa' ltaqa' lbieraħ it-Tlieta, 28 ta' April 2026 fejn iddiskuta t-tweġiba li ngħatat minn Legacy Ventures Ltd. Huwa qal li wara din id-diskussjoni, il-Kumitat t'Evalwazzjoni qabel li jirrakkomanda dan li ġej:

Final Recommendation

The Financial Offers of the Administratively and Technically Compliant bids were compared to the Estimated Procurement Value (without Potential Costs) available for the contract.

This cheapest administratively and technically compliant offer falls within the Departmental Budget of € 142,322.78 exclusive of VAT, that was allocated for this tender.

Pursuant to the above, the Evaluation Committee recommends that this tender is awarded to Delta Projects for the amount of €187,573.84 exclusive of VAT, this being the cheapest compliant offer. It is confirmed that the recommended offer is fair and reasonable.

5.15.7. Is-Sindku ħa din l-opportunità biex jgħarraf li huwa flimkien mas-Segretarju Eżekuttiv ġew mistiedna jattendu bilaterali meeting mal-Managing Authority liema laqgħa ser issir nhar il-Ħamis 7 ta' Mejju 2026. Sadanittant ukoll, nhar l-Erbgħa, 22 ta' April 2026, is-Segretarju Eżekuttiv kellha l-opportunità tattendi sessjoni ta' taħriġ dwar 'Audit Findings' fuq proġett ifffinanzjati mill-Unjoni Ewropea.

5.15.8. Il-Kunsill innota t-tagħrif mogħti.

5.16.1. Sejħiet għall-Offerti (K/6)

5.16.2. Is-Sindku għarraf lill-membri preżenti li matul ix-xahar ta' Marzu 2026, il-Kunsill hareġ tliet sejħiet għall-offerti li kienu:

MLC 01/2026: Resurfacing tat-Triq Ta' Bejn il-Gonna permezz ta' Mizura I73.3;

MLC 02/2026: Xogħol ta' Manutenzjoni fil-Multi Purpose Court fil-Park tal-Familja;

MLC 03/2026: Xiri ta' Electric Van.

5.16.3. Is-Sindku qal li l-Kumitat t'Evalwazzjoni għamel u għalaq l-evalwazzjoni tas-Sejħa għall-Offerti MLC 01/2026. Fir-rigward tas-Sejħiet għall-Offerti MLC 02/2026 u MLC 03/2026 sfortunatament ma saret l-ebda sottomissjoni.

5.16.4. Dwar is-Sejħa għall-Offerti MLC 03/2026 għax-Xiri ta' Electric Van, il-Kumitat t'Evalwazzjoni qabel li ssir sejħa għall-offerti ġdida fejn l-Estimated Procurement Value joghla għal minn €40,000 għal €70,000, peress li dawn huma l-prezzijiet fis-suq bhalissa għal dan it-tip ta' vetturi.

5.16.5. Dwar is-Sejħa għall-Offerti MLC 02/2026 dwar ix-Xogħlijiet ta' Manutenzjoni fil-Multi Purpose Court, is-Sindku qal li l-opinjoni tal-Kumitat t'Evalwazzjoni inkluż il-Perit M. Casha li qed jassisti lill-Kunsill f'din is-sejħa għall-offerti, hija li l-Kunsill jitlob permess lid-Divizjoni għall-Gvern Lokali sabiex dawn ix-xogħlijiet jingħataw permezz ta' Direct Order. Dan peress li din hija r-raba' darba li l-Kunsill hareġ din is-sejħa għall-offerti u sfortunatament jew ma kienx hemm sottomissjonijiet jew inkella s-sottomissjonijiet ma kienux konformi mar-rekwiziti tas-sejħa għall-offerti.

5.16.6. Il-Kunsillier K. Buttigieg issuggerixxa li s-sejħa għall-offerti tinqasam f'partijiet biex possibbilment jinstabu kumpanijiet li jithajru jitfgħu l-offerta tagħhom. Madanakollu, ġie spjegat li waqt il-laqgħa tal-Kumitat t'Evalwazzjoni sar dan is-suggeriment iżda l-Perit ma qabilx miegħu fost oħrajn peress li jista' jkun hemm spjalpaljar ta' hin minn kuntrattur għall-iehor.

5.16.7. Il-Kunsill innota t-tagħrif mogħti u qabel li l-Kunsill jagħmel talba ufficjali għal Direct Order.

5.17.1. #Hlasijiet tal-Kontijiet tal-ARMS Ltd fl-Uffiċċju tal-Kunsill (K/1/6/Vol III)

- 5.17.2. Is-Sindku G. Micallef għarraf li nhar il-Ġimgħa, 24 ta' April 2026 fl-uffiċċju tal-Kunsill, inżammet sessjoni ta' tahrig għall-membri tal-istaff tal-Kunsill. Din is-sessjoni kienet immirata sabiex il-membri tal-istaff jingħataw l-informazzjoni neċessarja dwar is-sistema ta' kif ser jithallsu l-kontijiet tad-dawl u tal-ilma. Huwa qal li qed ikun ipplanat li l-hlasijiet jibdeu isiru mill-4 ta' Mejju 2026.
- 5.17.3. Il-Kunsilliera L. Darmanin issuggerit li wieħed jibda jagħmel monitoring tal-flus kontanti li ser jibdeu Jingabru minn dawn il-kontijiet.
- 5.17.4. Il-Kunsillier E. Bartolo issuggerixxa wkoll li l-Kunsill jiċċekkja fuq il-polza tal-assigurazzjoni li għandu dwar iż-żamma tal-flus kontanti.
- 5.17.5. Il-Kunsill innota t-tagħrif mogħti.

5.18.1. Il-Proġett tal-Iskola Primarja tal-Mellieħa (S/3/1/1)

- 5.18.2. Is-Sindku G. Micallef għarraf li l-kuntrattur li ha jieħu hsieb il-bini tal-iskola l-għdida, mhux ser ikun l-istess kuntrattur li qed jagħmel ix-xogħol tat-twaqqigh. Fil-fatt għal dan ix-xogħol saret sejha għall-offerti apparti.
- 5.18.3. Huwa għarraf ukoll li huwa kellu laqgħa ma' Dr Neville Young – Chief Executive Officer tal-Fondazzjoni għall-Iskejjel t'Għada peress li kien hemm hafna mistoqsijiet x'isiru. Fil-fatt Dr N. Young ikkonferma li:
- (i) sa Ġunju ha jinbena ħajt matul Triq Napuljun Caruana Dingli sabiex it-triq terġa' tmur fl-istat originali tagħha. Madanakollu, sadanittant twaħhlu l-one ways fil-bidu tat-triq;
 - (ii) il-parti l-kbira tax-xogħlijiet ta' skavar tlestew, jonqos l-aħħar fazi li hija pplanata li titlesta bejn l-aħħar ta' Ġunju u l-bidu ta' Lulju 2026. Wara jkun jistgħu jibdeu ix-xogħlijiet tal-bini;
 - (iii) il-faċċata tal-iskola mhux ser titwaqqa' wara struzzjonijiet mogħtija mis-Sovrintendenza tal-Patrimonju Kulturali. Madanakollu l-kumpliment tal-bini ser jitwaqqa';
 - (iv) il-binja tal-iskola l-antika għadha m'għaddietx taht ir-responsabbiltà tal-FTS; u
 - (v) dwar il-librerija pubblika, din kellha tiġi ri-allokata mar-riallokkazzjoni tal-iskola primarja fil-Park tal-Familja.
- 5.18.4. Is-Sindku qal li kien hemm qbil li l-Kunsill ser jirċievi progress report b'mod regolari.
- 5.18.5. Fl-aħħarnett, is-Sindku għarraf li lbieraħ ingħalaq l-aċċess mill-gates kollha tal-iskola.
- 5.18.6. Il-Kunsill innota t-tagħrif mogħti.

5.19.1. Tindif ta' Toroq (T/4/5/Vol IV)

- 5.19.2. Il-Kunsillier K. Buttigieg qal li qed jinnota li Triq il-Kbira u Triq Dun Frangisk Sciberras mhumiex jinkinsu regolarment.
- 5.19.3. Il-Kunsilliera R. Bartolo Cutajar xtaqet iżied li anke Triq il-Lellux ilha ma titnaddaf.
- 5.19.4. Il-Kunsillier J. Buttigieg talab li kopja tal-iskeda tat-tindif tat-toroq tintbagħat lill-membri tal-Kunsill kollha.
- 5.19.5. Il-Kunsill innota t-tagħrif mogħti u ha nota tal-kummenti li saru.

5.20.1. Xogħlijiet mill-Korporazzjoni għas-Servizzi tal-Ilma u mill-Korporazzjoni Enemalta fil-Mellieha (W/2/Vol IV) (E/1/Vol III)

- 5.20.2. Is-Sindku G. Micallef irrefera għax-xogħlijiet t'emerġenza li l-Korporazzjoni għas-Servizzi tal-Ilma għamlet riċentement fi Triq il-Barkazza u fi Triq l-Għar u Casa. Huwa qal li sfortunatament il-kuntrattur li għamel ix-xogħlijiet halla xogħlijiet mhux kompluti partikularment fejn jidhlu l-bankini u x-xogħol tal-asfalt. Apparentament dan il-kuntrattur ippretenda li l-bankini jirrangawhom il-haddiema tad-Dipartiment tax-Xogħlijiet Pubbliċi. Wara pressjoni li saret mill-Kunsill, is-Sindku qal li l-Korporazzjoni għas-Servizzi tal-Ilma ha tqabbad kuntrattur ieħor li jiffinalizza dawn ix-xogħlijiet.
- 5.20.3. Is-Sindku għarraf ukoll li l-Korporazzjoni għas-Servizzi tal-Ilma talbet li tagħlaq Triq il-Miżieb bejn l-4 u s-7 ta' Mejju 2026 bejn id-9.00am u l-4.00pm. Il-Kunsill għall-ewwel talab li x-xogħlijiet isiru bil-lejl madanakollu minhabba nuqqas ta' dawl f'din it-triq u għaldaqstant problema ta' sigurtà, il-Kunsill irid jiddeċiedi jekk jagħtix l-permess tiegħu jew mod ieħor. Il-membri tal-Kunsill qablu li fid-dawl li x-xogħlijiet fit-Telgħa tax-Xemxija tlestew, il-Kunsill m'għandux ikollu oġġezzjoni li x-xogħlijiet isiru f'dawn il-hinijiet.
- 5.20.4. Is-Sindku aċċenna wkoll għax-xogħlijiet li l-Korporazzjoni Enemalta għandha ppjanata fi Triq it-Tunnaġġ liema xogħlijiet mhux ser jirrikjedu li t-triq tinghalaq għal kollox. Madanakollu, huwa qal li talab sabiex il-Kunsill ikollu time-frame biex anke jkun jista' jinforma lir-residenti.
- 5.20.5. Dwar ix-xogħlijiet fl-inhawi tal-Għansar mill-Korporazzjoni għas-Servizzi tal-Ilma, is-Sindku qal li l-Korporazzjoni għadha qed tistenna feedback minn Transport Malta.
- 5.20.6. Dwar il-permess RWP1-1349/25 li jikkonsisti f'tibdil ta' main tal-ilma fi Triq il-Mejjiesa/Mellieha mill-Korporazzjoni għas-Servizzi tal-Ilma, is-Sindku qal li talab time-frame speċifiku kif ukoll informazzjoni dwar traffic management.
- 5.20.7. Il-Kunsill innota t-tagħrif mogħti.

5.21.1. Proposti lil Transport Malta (T/3/2/Vol XIX)

- 5.21.2. Is-Sindku għamel aċċenn għall-proposta ta' diġitali signage f'każ ta' incident fit-Telgħa ta' Selmun li l-Kunsill għamel lil Transport Malta. Huwa qal li Transport Malta qed titlob block plan li tindika fejn għandhom jitwaħħlu dawn id-digital signs meta l-għan tal-Kunsill primarjament kien li dawn isiru direttament minn Transport Malta.
- 5.21.3. Dwar il-proposta tal-Kunsill sabiex jitwaħħlu bollards li jwasslu sal-Bus Stop Ruman biex ikun hemm aktar sigurtà għal dawk li jimxu sa dan il-bus stop, is-Sindku għarraf li din it-talba għadha pendenti.
- 5.21.4. Il-Kunsillier K. Buttigieg xtaq jiehū din l-okkażjoni biex jissuggerixxi li r-restrizzjoni biex vetturi ma jtilgħux minn Triq il-Miżieb fil-Ħdud u l-festi tiġi estiża għall-Manikata.
- 5.21.5. Il-Kunsillier J. Buttigieg qal li r-restrizzjoni fi Triq il-Miżieb saret peress li t-triq hija dejqa.
- 5.21.6. Il-Kunsill innota t-tagħrif mogħti.

5.22.1. Ticket Machines viċin il-Bus Stop 'Adenau' (T/5/1/Vol II)

- 5.22.2. Il-Kunsilliera C. Castillo irreferit għat-talba li kien għamel il-Kunsill sabiex possibbilment titwaħħal ticket machine viċin il-Bus Stop 'Adenau' u staqsiet jekk il-Kunsill kienx irċieva xi informazzjoni dwar din it-talba.
- 5.22.3. Is-Sindku wieġeb li l-Kunsill ha jiehū hsieb jibgħat tfakkira lil Malta Public Transport.

5.22.4. Il-Kunsill innota t-tagħrif mogħti.

5.23.1. Laqgħa mal-Fondazzjoni ‘Il-Mellieħa’

5.23.2. Is-Sindku G. Micallef għarraf li fis-7 t'April 2026, huwa flimkien mal-Kunsilliera J. Buttigieg u Emvin Bartolo u s-Segretarju Eżekuttiv iltaqgħu mal-Fondazzjoni ‘Il-Mellieħa’. Huwa qal li matul din il-laqgħa, il-Fondazzjoni reggħet resqet talba għall-ghajjnuna lill-Kunsill fid-dawl li fil-passat il-Kunsill kien jikkontribwixxi finanzjarjament.

5.23.3. Is-Sindku qal li fil-passat il-Kunsill kellu l-paġna tiegħu fil-gazzetta ‘Il-Mellieħa’ u għaldaqstant kien jikkontribwixxi ammont fix-xahar. Il-Fondazzjoni pproponiet li l-Kunsill jerga’ jkollu l-paġna tiegħu u għaldaqstant ikun jista’ jikkontribwixxi l-ammont ta’ €100 fix-xahar.

5.23.4. Il-Kunsilliera J. Buttigieg qal li l-Fondazzjoni ‘Il-Mellieħa’ m’għandha x’taqsam xejn mal-Parroċċa tal-Mellieħa. Hija fondazzjoni magħmula minn sitt membri, hija reġistrata bħala NGO u l-finanzi tagħha jiġu awditjati regolarment kif titlob il-liġi.

5.23.5. Il-Kunsill innota t-tagħrif mogħti u kien hemm qbil fost il-membri preżenti li l-Kunsill jikkontribwixxi finanzjarjament bl-ammont mitlub u fl-istess waqt ikollu l-paġna tiegħu fejn ikun jista’ jippubblika kwalunkwe informazzjoni li jidhirlu tista’ tkun t’interess għall-qarrejja.

5.24.1. ‘European Week of Regions and Cities 2026’ (F/3/Vol X)

5.24.2. Is-Sindku għarraf li l-Kunsill Reġjonali Tramuntana qed jitlob lill-Kunsilli Lokali fi ħdan jinnominaw żewġ membri tal-Kunsill sabiex jattendu għall-European Week of Regions and Cities 2026 li ser issir fi Brussel bejn it-12 u l-14 ta’ Ottubru 2026.

5.24.5. Il-Kunsill innota t-tagħrif mogħti u stieden lill-membri tal-Kunsill jaraw min jixtieq jattendi din is-sena.

5.25.1. Jum il-Kunsill 2026 (A/5/3/1)

5.25.2. Dwar il-Bord tar-Rakkomandazzjoni dwar l-Għoti tal-Onorefiċenzi, is-Sindku G. Micallef qal li xtaq li jsir skambju ta’ ideat f’dan ir-rigward. Huwa qal li huwa personalment xtaq jinnomina lill-Prof. Anna Borg li hija persuna stabbilita fl-Università ta’ Malta bħala lecturer bħala Chairperson u lis-Sur David Muscat u lis-Sinjura Elizabeth Vella bħala iż-żewġ membri tal-pubbliku.

5.24.3. Is-Sur John Buttigieg issuġġerixxa li n-Nutara Dr Maronia Fenech jew in-Nutar Dr Jonathan Vella jistgħu wkoll iservu u jagħtu kontribut siewi fuq dan il-Bord. Madankollu, talab li l-membri tal-Kunsill jingħataw aktar żmien jaħsbu fuq din il-materja.

5.24.4. Dwar il-kriterji, is-Sindku qal li m’hemmx lok għal tibdil.

5.24.5. Il-Kunsilliera E. Bartolo semma l-fatt li l-prezz tal-insinja tad-deheb li tingħata lil min jiġi onorat b’Gieħ il-Mellieħa mas-snin oġġla mhux ħażin u ta’ min forsi wieħed jikkunsidra xi tip differenti.

5.24.6. Il-Kunsilliera J. Buttigieg qal li l-insinja fiha l-pregju tagħha u sinifikat. Barra minn hekk, hekk hemm stabbilit fil-kriterji.

5.24.7. Il-Kunsill innota t-tagħrif mogħti u qabel li għal din is-sena tinzamm l-istess tip ta’ insinja.

5.26.1 Laqgħa ma’ Din l-Art Helwa (A/6/7/1/Vol II)

5.26.2. Is-Sindku għarraf li għal-laqgħa ma’ Din l-Art Helwa li saret fis-7 ta’ April 2026, kienu preżenti flimkien miegħu l-Kunsilliera J. Buttigieg u E. Bartolo u s-Segretarju Eżekuttiv. Min-naħa ta’ Din l-Art Helwa attendew il-President Eżekuttiv Arch P. Calleja u s-Segretarju Ġenerali s-Sur A. Guillaumier.

- 5.26.3. Is-Sindku qal li matul din il-laqgħa l-Kunsill esprima r-rieda li jkompli jsaħħaħ il-kollaborazzjoni u l-koperazzjoni bejn iż-żewġ partijiet, kif ukoll gie diskuss l-Management Agreement li l-Kunsill għandu ma' Din l-Art Helwa fir-rigward tat-Torri l-Abjad u li ser jiskadi f'Novembru 2026. Is-Sindku qal li l-Kunsill ippreżenta l-emendi u ddiskutihom ma' Din l-Art Helwa u qal li appena l-ftehim jiġi ffinalizzat, tiġi ppreżentat il-verżjoni finali u eventwalment jiġi ffirmat.
- 5.26.4. Bħalissa, is-Sindku qal li qed jiġu riveduti wkoll il-Management Agreements dwar ix-Xelters ta' Żmien it-Tieni Gwerra Dinjija u ma' Selmun Sports Club. Huwa spjega li dawn ser jiġu diskuss direttament mal-partijiet involuti sabiex jiġu aġġornati t-termini eżistenti u introdotti kundizzjonijiet godda fejn meħtieġ.
- 5.26.5. Il-Kunsill innota t-tagħrif mogħti.

5.27.1. Twaqqif ta' Fencing fi Ġnien il-Qiġhan (P/5/2)

- 5.27.2. Is-Sindku G. Micallef għarraf li fit-8 ta' April 2026, huwa flimkien mas-Segretarju Eżekuttiv kellhom laqgħa mas-Sur Żaren Vassallo u mas-Sinjura Natalie Briffa Farrugia dwar l-għeluq ta' parti minn Ġnien il-Qiġhan partikularment fejn kien it-Teatru Grieg.
- 5.27.3. Is-Sindku qal li matul din il-laqgħa, is-Sur Żaren Vassallo spjega li din il-parti ta' Ġnien il-Qiġhan ingħalqet primarjament peress li taħt fejn kien it-Teatru Grieg kien qed jidhol hafna ilma tax-xita bil-konsegwenza li kienet qed issir ħsara fis-saqaf tal-wing fejn ikun hemm il-pazjenti li jbatu minn Dimensia. Is-Sur Żaren Vassallo qal li bħala Caremalta Ltd kienu ġibdu l-attenzjoni tal-Kunsill diversi drabi dwar din il-problema iżda sfortunatament qatt ma sar l-intervent u l-manutenzjoni neċessarja biex l-ilma tax-xita ma jibqax jidhol fil-wing ta' taħt. Billi l-Kunsill ma ħa l-ebda azzjoni, Caremalta Ltd iddeċidiet li tidhol għall-ispiza hi u taġġmel ix-xogħol neċessarju liema spiża laqgħet €50,000. Is-Sur Żaren Vassallo qal li kien għalhekk li ttiehdet id-deċiżjoni li wara li saru x-xogħlijiet neċessarji, din il-parti tal-Ġnien tingħalaq. Is-Sur Vassallo qal li matul is-snin, il-Kunsill naqas milli jagħmel xogħol ta' manutenzjoni fit-Teatru Grieg u fil-ġnien innifsu. Għaldaqstant, meta saru x-xogħlijiet min-naħa ta' Caremalta Ltd ingħalaq l-aċċess anke biex ma jibqgħux isiru abbużi u vandalizmu. Madanakollu, is-Sur Vassallo qal li Caremalta Ltd hija lesta li taġġti aċċess lill-Kunsill Lokali tal-Mellieħa kull meta jixtieq, u lesti anke li jidhlu għal ftehim mal-Kunsill biex din il-parti tkun tista' tintuza mill-komunità in ġenerali. Li ma jixtiequx huwa li din il-parti tal-ġnien terġa' tinfetħ għall-pubbliku u terġa' ssir ħsara fis-saqaf. Għal dan il-għan, ix-xewqa ta' Caremalta hija li din il-parti tal-ġnien terġa' tingħata lura lill-komunità iżda taħt sorveljanza. Fil-fatt, Caremalta Ltd hija lesta li tipprovdi s-securities waqt l-attivajiet li jsiru.
- 5.27.4. Dwar it-titlu tal-art, is-Sur Żaren Vassallo qal li l-kuntratt iffirmit bejn l-Awtorità tal-Artijiet u Caremalta Ltd huwa għal ħamsin sena u dik il-parti tal-Ġnien hija nkluża f'dan il-kuntratt.
- 5.27.5. Is-Sindku qal li dan kien pass li ried isir, issa l-Kunsill irid jimxi minn hemm. Huwa fatt li l-eżitu tar-rapport li sar lill-Ombudsman, kien li dik il-parti tal-Ġnien tappartjeni lill-Kunsill Lokali tal-Mellieħa.
- 5.27.6. Il-Kunsillier J. Buttigieg kien tal-fehma li l-Kunsill għandu jibqa' jinsisti li dik il-parti terġa' ssir pubblika.
- 5.27.7. Il-Kunsillier E. Bartolo qal li fil-passat il-Kunsill kien tah parti mill-ġenb tal-ġnien bil-patt li l-Kunsill jibni t-Teatru Grieg f'din il-parti tal-Ġnien.
- 5.27.8. Il-Viċi Sindku M. Borg Cuschieri qal li issa li l-Park tal-Familja huwa ristrett minħabba l-klassijiet, din il-parti tkun ideali sabiex il-pubbliku jkollu fejn imur jipprattika xi sport li jhobb. Huwa qal ukoll li jista' jagħti l-każ li Caremalta Ltd ħa trabbi l-ġust fuq din il-parti tal-ġnien.
- 5.27.9. Il-Kunsill innota t-tagħrif mogħti.

5.28.1. Xoghol minn Infrastructure Malta (T/4/4/Vol IV)

- 5.28.2. Is-Sindku G. Micallef għarraf li x-xogħlijiet infrastrutturali li Infrastructure Malta kienet qed tagħmel fi Triq il-Kappella tal-Militar tlestew qabel iż-żmien u għaldaqstant it-triq infetħet mill-ġdid.
- 5.28.3. Huwa zied jgħid li meta t-triq kienet magħluqa thallew diversi aċċessi għall-bdiewa kif ukoll għall-hwienet tal-haxix u l-frott li hemm fl-inhawi.
- 5.28.4. Dwar l-asfaltar ta' Triq il-Fuħhar, is-Sindku qal li l-Kunsill baġat tfakkira lill-Perit Roderick Caruana li qed isegwi din it-talba.
- 5.28.5. Dwar ix-xogħlijiet fit-Telgħa tax-Xemxija, is-Sindku qal li saru kuntatti diretti mal-Kunsill biex kemm jista' jkun ix-xogħlijiet johlqu l-inqas inkonvenjenza. Ix-xogħlijiet tlestew u huwa f'isem il-Kunsill irringrazzja lill-IM għall-koperazzjoni.
- 5.28.6. Il-Kunsill innota t-tagħrif mogħti.

5.29.1. Ir-Rotot 44 u 238 tat-Trasport Pubbliku (T/5/1/Vol)

- 5.29.2. Il-Kunsillier J. Buttigieg staqsa jekk il-Kunsill għadx għamel talba lill-Malta Public Transport dwar irrotot 44 u 238 kif mitlub mir-residenti tal-Manikata.
- 5.29.3. Is-Sindku kkonferma li l-Kunsill għamel dawn it-talbiet diversi drabi.
- 5.29.4. Il-Kunsill innota t-tagħrif mogħti.

5.30.1. Support Scheme for Recreational Open Spaces, Sensory Play Areas and Green Pockets which Include Dog Parks or Cat Cafes 2026 (F/1/7/Vol X)

- 5.30.2. Dwar l-iskema msemmija, il-Kunsilliera R. Bartolo Cutajar għarrfet li l-Kunsill issottometta l-applikazzjoni tiegħu għal Dog Park fi Għnien il-Qigħan sad-deadline stipulat li kien it-30 ta' April 2026.
- 5.30.3. Hija qalet li l-Kunsill applika biex possibilment jikseb sa massimu ta' €50,000.
- 5.30.4. Il-Kunsill innota t-tagħrif mogħti.

5.31.1. Inizjattiva 'Minn Pjazza għal Pjazza' (F/1/7/Vol X)

- 5.31.2. Is-Sindku G. Micallef għarraf li fl-20 ta' April 2026 thabbru r-rizultati tal-Espressjoni t'Interess 'Minn Pjazza għal Pjazza'.
- 5.31.3. Huwa qal li l-applikazzjoni tal-Kunsill Lokali tal-Mellieħa sfortunatament ma kinitx magħzula din is-sena.
- 5.31.4. Il-Kunsill innota t-tagħrif mogħti.

5.32.1. Inizjattiva Community Profiling (K/16)

- 5.32.2. Il-Kunsillier J. Cauchi għarraf li nhar il-Ħamis, 23 ta' April 2026 saret il-prezentazzjoni tal-istudju ippreparat minn Culture Venture. Huwa qal li għal din il-prezentazzjoni li tmexxiet mill-Prof. Valerie Visanich, attendew il-membri tal-Kunsill, rappreżentanti minn għaqdiet lokali u membri tat-tim tal-Pulizija tal-Komunità tal-Mellieħa.
- 5.32.3. Is-Sur J. Cauchi qal li tkun haġa sabiħa jekk dan l-istudju jiġi ppubblikat anke possibilment f'verżjoni simplifikata, peress li saret ricerka interessanti ferm li tajjeb li l-pubbliku in ġenerali jsir jaf biha.

- 5.32.4. Huwa zied jgħid li meta l-Kunsill mar biex jagħzel il-professjonisti li setgħu jagħtu l-kontribut tagħhom f'dan l-istudju, huwa ma kienx konxju li seta' kien hemm professjonisti oħra esperti f'dan il-qasam. Għal dan il-għan huwa ssuġġerixxa li dawk il-professjonisti li wrew interess wara li gie ppubblikat dan l-istudju, il-Kunsill jista' jitlob il-kontribut tagħhom fil-proġett taż-żgħażaġh biex b'hekk anke huma jkunu jistgħu jikkontribwixxu fil-lokalità.
- 5.32.5. Il-Viċi Sindku M. Borg Cuschieri qal li la l-Kunsill għamel dan l-istudju, huwa jaqbel li ssir summary tiegħu u jkun jista' jitqassam. Huwa qal li l-Youth Leader tal-proġett taż-żgħażaġh talbet li jkollha kopja tiegħu u zied jgħid li ċertament dan l-istudju ser ikun utli u ser jintuża.
- 5.32.6. Il-Kunsill innota t-tagħrif mogħti.

5.33.1. Il-Festival Nazzjonali tal-Ktieb (F/5/Vol III)

- 5.33.2. Is-Sindku G. Micallef għamel referenza għall-imejl data 16 ta' April 2026, mibgħut mill-Kunsill Nazzjonali tal-Ktieb dwar il-Festival tal-Ktieb 2026.
- 5.33.3. Is-Sindku qal li din is-sena l-Festival tal-Ktieb ser isir bejn l-4 u 8 ta' Novembru 2026 u l-applikazzjonijiet għall-esebituri jagħlqu fis-16 ta' Mejju 2026.
- 5.33.4. Il-membri tal-Kunsill kollha qablu li l-Kunsill għandu jissottometti l-applikazzjoni tiegħu kif għamel f'dawn l-aħħar snin, anke fid-dawl li fl-edizzjoni tas-sena l-oħra l-istand tal-Kunsill intlaqgħet tajjeb hafna mill-pubbliku.

5.34.1. L-Iskema RT001/2025 mnedija mill-Kunsill Reġjonali Tramuntana (S/6/Vol VII)

- 5.34.2. Dwar l-iskema RT001/2025 mnedija mill-Kunsill Reġjonali Tramuntana, is-Sindku G. Micallef qal li l-Kunsill irċieva talba mill-Mellieħa SC Football School sabiex possibilment il-Kunsill Lokali jikkollabora fl-inizjattiva tagħhom 'Summer Camp'. Is-Sindku qal li kif kien gie miftiehem fis-seduti preċedenti, il-Kunsill jista' jutilizza dan il-fond sabiex ikun jista' jgħin finanzjarjament lill-għaqdiet fosthom dawk sportivi.
- 5.34.3. Il-Kunsillier K. Buttigieg kien tal-fehma li din hi inizjattiva sabiħa u unika li ssir fil-lokalità u għal dan il-Kunsill għandu jikkollabora fiha.
- 5.34.4. Il-Kunsillier J. Cauchi qal li tkun haġa sabiħa jekk il-Kunsill jintegra l-proġett taż-żgħażaġh ma' din l-inizjattiva.
- 5.34.5. Il-Kunsill innota t-tagħrif mogħti u qabel li jalloka €1,000 mill-fond tal-Kunsill Reġjonali Tramuntana u €1,000 mill-fondi tal-Kunsill fl-ispirtu tal-Artiklu 33 (n) u (p) tal-Att Dwar Kunsilli Lokali (Kap. 363).

6.1.1. Mozzjoni mressqa mill-Viċi Sindku Matthew Borg Cuschieri li tgħid:

"Billi saret sejħa għall-offerti CFT MLC 05/2025, skont ir-Regolamenti dwar l-Akkwist mill-Kunsilli Lokali (L.S.363.186), li tinvolvi 'Provision and Maintenance of Traffic Signs and Road Markings with Maximised Lifespan While Minimising Associated Environmental Impacts For the Mellieħa Local Council';

Billi saret evalwazzjoni mill-Kumitat ta' Evalwazzjoni taż-żewġ offerti sottomessi, skont il-minuti tat-30 ta' Jannar 2026 u tal-10 ta' Marzu 2026; u

Billi l-Kunsill alloka fondi għal dan il-għan taht il-Vot 2313 u 2314 fl-Estimi għas-Sena Finanzjarja 2026;

Il-Kunsill jirriżolvi li għandu jiġi ffirmat kuntratt mal-offerent 5H Limited li rriżulta konformi mal-kriterji stabbiliti bi spiża ta' €24,606.00 bit-taxxa miżjuda.” (K/6/4)

Il-mozzjoni giet issekondata mill-Kunsillier R. Bartolo Cutajar.

7.1.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 7.1.2. Giet imressqa Skeda ta' Akkwist ta' Servizzi u Materjal datata 25 ta' April 2026.
- 7.1.3. Tressqet ukoll skeda ta' pagamenti li tkopri l-perjodu bejn it-23 ta' Marzu 2026 sal-25 ta' April 2026.
- 7.1.4. Tressqet ukoll l-iskeda tal-Petty Cash li tkopri bejn il-25 ta' Frar 2026 u l-15 ta' April 2026.
- 7.1.5. Il-Kunsill approva l-iskedi kollha mressqa, u kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://melliehalc.gov.mt/skeda-ta-hlasijiet/>

AĠĠORNAMENT

Bi ftehim bejn il-membri kollha s-seduta spiċċat fis-6.450pm, u giet aġġornata għal nhar it-Tlieta, 19 ta' Mejju 2026 fil-5.30pm.

Gabriel Micallef
Sindku

Marica Gambin
Segretarju Eżekuttiv